



The Faroese nearer independence with oil

An oil discovery can be what is needed to achieve full secession from Denmark.

www.oljan.fo

Jan Müller

22 - 08 - 2012

Føroyar nærri fullum sjálvstýri við olju

Eitt oljufund hjá Statoil í heyst kann vera tað, sum skal til fyri, at Føroyar kunnu fáa fult sjálvstýri frá Danmark. Hetta skrivar norska oljublaðið Stavanger Aftenblad eftir at hava tosað við fleiri føroyingar, eitt nú formannin í Tjóðveldi, Høgna Hoydal. Lættari at loysa við olju Størsta oljublaðið í Norra, Stavanger Aftenblad vitjaði herfyri í Føroyum fyri at gera eina røð av greinum um føroysku oljuvónirnar og leitingina her - undan altjóða oljumessuni ONS í komandi viku. Blaðið legði út við síni fyrstu grein mánadagin, sum m.a. er ein samrøða við Høgna Hoydal, lógtingsmann og formann hjá Tjóðveldi. Í samrøðuni við norska blaðið sigur Høgna Hoydal, at hann ynskir, at Føroyar loysa frá Danmark og leggur aftrat, at loysingin verður lættari við olju. Í dag eru tað einans pengar, sum í veruleikanum binda okkum saman við Danmark. Allir føroyingar eru samdir um, at vit skulu hava okkara egnu skúlar og egna mál. Mentanarstríðið er av. Tað eru dansku pengarnir, sum eru forðingin fyri at fáa sjálvstýri sigur floksformaðurin og heldur fram - Tað er eingin ivi um, at peningaligi stuðulin sum grundgeving fyri at vera ímóti sjálvstýri hvørur, um Statoil finnur olju. Hinvegin ynskja vit ikki at blanda sjálvstýrismálið saman við oljun. Høgna Hoydal heldur ikki, at føroyingar kunnu bíða eftir at gerast sjálvstýrandi, til teir eru vornir ríkir. Hann vísir eisini á, at fíggjarligi stuðulin úr Danmark er nógv minkaður seinastu árin. Blaðið sigur seg hava tosað við nógvar føroyingar, sum hava somu fatan sum Høgna Hoydal. Annars halda nógvir føroyingar tað vera best fyri eitt lítið land sum Føroyar at hava tøtt sambond til Danmark, men fleiri halda eisini, at hetta sjónarmið fer at standa veikari, um Statoil finnur olju. Stór føroysk luttøka á ONS Einar 14 føroyskar fyrirkur og kommunur verða við á føroyska básinum á altjóða oljumessuni í Stavanger, sum byrjar í næstu viku. Oljan.fo fer at greiða frá føroysku luttøkuni og hava reportasjur frá stóra tiltakinum, sum varir í fyra dagar.

Mánadagin verður ein serstakur orkutoppfundur í Stavanger við stjórnarleiðarum úr fleiri londum og ovastum úr fleiri av stóru oljufeløgnum. Kaj Leo Johannessen, løgmaður og Johan Dahl, landsstýrismaður fara at luttaka í hesum tiltakinum saman við eitt nú svenska uttanríkisráðharranum og norsku uttanríkis- og oljumálaráðharunum. Eisini føroyski oljustjórin í Statoil, Rúni M. Hansen fer at luttaka saman við samtaksstjóranum hjá Statoil, Helga Lund.